

एपीजे सत्या यूनिवर्सिटी में सेमिनार, वक्ता बोले

गंभीर अपराध की श्रेणी में शामिल हो प्रेस पर हमला



गुडगांव के पलवल रोड पर स्थित एपीजे- सत्या यूनिवर्सिटी में एक सेमिनार के दौरान मौजूद लोग। - हप्र

गुडगांव, 14 फरवरी (हप्र)

पलवल रोड पर स्थित एपीजे सत्या यूनिवर्सिटी में आयोजित एक सेमिनार में मीडिया पर हो रहे हमलों को लेकर चर्चा की गई। सेमिनार में वक्ताओं ने इसे अभिव्यक्ति की

आजादी पर हमला बताया और कहा कि इसे गंभीर अपराध की श्रेणी में शामिल किया जाना चाहिए। साथ ही इस तरह की बढ़ती घटनाओं पर काबू पाने के लिए कठोर कदम भी उठाए जाने की जरूरत बताई।

सेमिनार का उद्घाटन जवाहर

सरकार ने किया। उन्होंने कहा कि मीडिया पर हमले सिर्फ भारत में ही नहीं बल्कि विदेशों में भी हो रहे हैं। इसके पीछे कारण खोजे जाने की भी जरूरत है। परंजय गुहा ठाकुरता ने कहा कि यही स्थिति आरटीआई कार्यकर्ता और किसी मामले को खुलासा करने वालों के साथ भी हो रही है। उन्होंने इससे संबंधित कई सवाल भी उठाए। अमित बरूआ ने कहा कि बेशक स्थिति कुछ भी हो, लेकिन मीडिया की मौजूदगी और जरूरत को नकारा नहीं जा सकता। इस मौके पर डा. विपुल मुद्गिल, परवेज आलम, सीमा चिश्ती, प्रो. अशोक ओगरा, जयश्री बजोरिया, तापस सेन व राजेश जोशी सहित कई लोग मौजूद रहे।